



မြန်မာ့ ပဋိပက္ခ နောက်ဆုံးအခြေအနေ စက်တင်ဘာလ (၂၂-၃၀)

အရပ်သားများအပေါ်အကြမ်းဖက်မှု

၆၂ ဦး	အရပ်သား အသတ်ခံရမှု	၃၂၁ ဦး	အရပ်သား ဖမ်းဆီးခံရမှု
၂၀ ဦး	အမျိုးသမီး အသတ်ခံရမှု	၁၇၂ လုံး	နေအိမ်မီးရှို့ပျက်စီးမှု
၈ ဦး	ကလေးများ	၆၂ ကြိမ်	လေကြောင်းတိုက်ခိုက်မှု

စက်တင်ဘာလ နောက်ဆုံးပတ်အတွင်း အရပ်သား ထိခိုက် / သေဆုံး / ဆုံးရှုံးမှုများ

မြန်မာနိုင်ငံရှိ ပြည်နယ် ၄ ခုနှင့် တိုင်း ၄ ခုတွင် စက်တင်ဘာလ နောက်ဆုံးပတ်အတွင်း စစ်ကော်မရှင်တပ်၏ လေကြောင်းနှင့် လက်နက်ကြီး ပစ်ခတ်တိုက်ခိုက်မှုကြောင့် အရပ်သားပြည်သူ ၆၂ ဦး သေဆုံးခဲ့ပါသည်။ ထိုအထဲတွင် ကလေး ၈ ဦးနှင့် အမျိုးသမီး ၂၀ ဦး ပါဝင်ပါသည်။

မီးရှို့ဖျက်ဆီးမှုများ

မြန်မာနိုင်ငံရှိ ပြည်နယ် ၁ ခုနှင့် တိုင်း ၄ ခုတွင် စက်တင်ဘာလ နောက်ဆုံးပတ်အတွင်း စစ်ကော်မရှင်တပ်မီးရှို့သဖြင့် နေအိမ် ၁၇၂ လုံး မီးလောင် ပျက်စီးခဲ့ပါသည်။ တနင်္သာရီတိုင်းတွင် နေအိမ် ၈၃ လုံး၊ ရှမ်းပြည်နယ်မြောက်ပိုင်းတွင် နေအိမ် ၆၉ လုံး၊ စစ်ကိုင်းတိုင်းတွင် နေအိမ် ၁၀ လုံး၊ စစ်ကိုင်းတိုင်းတွင် နေအိမ် ၈ လုံးနှင့် မန္တလေးတိုင်းတွင် နေအိမ် ၂ လုံးတို့ ဖြစ်ကြပါသည်။

ဖမ်းဆီးခံရမှုများ

မြန်မာနိုင်ငံရှိ ပြည်နယ် ၃ ခုနှင့် တိုင်း ၅ ခုတွင် စက်တင်ဘာလ နောက်ဆုံးပတ်အတွင်း အရပ်သားပြည်သူ ၁၇၂ ဦး ဖမ်းဆီးခံခဲ့ရသည်။ မန္တလေးတိုင်းတွင် ၁၅၇ ဦး၊ စစ်ကိုင်းတိုင်းတွင် ၆၇ ဦး၊ မွန်ပြည်နယ်တွင် ၆၅ ဦး၊ တနင်္သာရီတိုင်းတွင် ၁၀ ဦး၊ မကွေးတိုင်းတွင် ၇ ဦး၊ ရှမ်းပြည်နယ်တောင်ပိုင်းတွင် ၆ ဦး၊ ကရင်နီပြည်နယ်တွင် ၅ ဦးနှင့် ရန်ကုန်တိုင်းတွင် ၄ ဦး တို့ ဖြစ်ကြပါသည်။

သတ်ဖြတ်ခံရမှုများ

မြန်မာနိုင်ငံရှိ ပြည်နယ် ၄ ခုနှင့် တိုင်း ၄ ခုတွင် စက်တင်ဘာလ နောက်ဆုံးပတ်အတွင်း အရပ်သားပြည်သူ ၆၂ ဦး သတ်ဖြတ်ခံခဲ့ရသည်။ ကချင်ပြည်နယ်တွင် ၁၇ ဦး၊ စစ်ကိုင်းတိုင်းတွင် ၁၆ ဦး၊ မန္တလေးတိုင်းတွင် ၁၃ ဦး၊ ရှမ်းပြည်နယ် မြောက်ပိုင်းတွင် ၆ ဦး၊ မကွေးတိုင်းတွင် ၄ ဦး၊ ပဲခူးတိုင်း၊ ချင်းပြည်နယ်နှင့် မွန်ပြည်နယ်တို့တွင် ၂ ဦးစီတို့ ဖြစ်ကြပါသည်။

လေကြောင်းမှ တိုက်ခိုက်မှုများ

မြန်မာနိုင်ငံရှိ ပြည်နယ် ၅ ခုနှင့် တိုင်း ၅ ခုတို့တွင် စက်တင်ဘာလ နောက်ဆုံးပတ်အတွင်း စစ်ကော်မရှင်တပ်မှ လေကြောင်းတိုက်ခိုက်မှု ၆၂ ကြိမ် ပြုလုပ်ခဲ့ပါသည်။ စစ်ကိုင်းတိုင်းတွင် ၂၃ ကြိမ်၊ မကွေးတိုင်းတွင် ၉ ကြိမ်၊ ကရင် ပြည်နယ်၊ မန္တလေးတိုင်းနှင့် ရှမ်းပြည်နယ်မြောက်ပိုင်းတို့တွင် ၇ ကြိမ်စီ၊ ချင်းပြည်နယ်နှင့် ရခိုင်ပြည်နယ်တို့တွင် ၃ ကြိမ်စီ၊ ကချင်ပြည်နယ်တွင် ၂ ကြိမ်နှင့် ပဲခူးတိုင်းတွင် ၁ ကြိမ်တို့ ဖြစ်ကြပါသည်။

တိုက်ပွဲတွင် ကျဆုံးမှုများ

၂၀၇ ဦး	စစ်ကော်မရှင်တပ်သား
၇ ဦး	PDF ရဲဘော်များ ကျဆုံး


စက်တင်ဘာလ နောက်ဆုံးပတ်အတွင်း ဖြစ်ပွားခဲ့သော တိုက်ပွဲများ

တိုက်ပွဲနှင့် ထိခိုက်သေဆုံးမှု


၂၀၂၅ ခုနှစ်၊ စက်တင်ဘာလ နောက်ဆုံးပတ်အတွင်း ဒရုန်းဖြင့်တိုက်ခိုက်မှုအပါအဝင် တိုက်ပွဲကြီးငယ်ပေါင်း ၅၈ ကြိမ် ဖြစ်ပွားခဲ့သည်။ ကရင်ပြည်နယ်တွင် တိုက်ပွဲအကြိမ်အရေအတွက် အများဆုံးဖြစ်ပြီး ၁၃ ကြိမ် ဖြစ်ပွားခဲ့သည်။ စစ်ကိုင်း တိုင်းတွင် တိုက်ပွဲအကြိမ်အရေအတွက် ဒုတိယများဆုံးဖြစ်ပြီး ၁၂ ကြိမ် ဖြစ်ပွားခဲ့သည်။ တနင်္သာရီတိုင်းတွင် ၉ ကြိမ်၊ မကွေးတိုင်းတွင် ၆ ကြိမ်၊ ဧရာဝတီတိုင်းနှင့် ရှမ်းပြည်နယ်မြောက်ပိုင်းတို့တွင် ၅ ကြိမ်စီ၊ ပဲခူးတိုင်းတွင် ၄ ကြိမ်၊ ကချင် ပြည်နယ်တွင် ၂ ကြိမ်၊ မန္တလေးတိုင်းနှင့် ရခိုင်ပြည်နယ်တို့တွင် ၁ ကြိမ်စီတို့ ဖြစ်ကြပါသည်။ ချင်းပြည်နယ်၊ ကရင်နီ ပြည်နယ်၊ မွန်ပြည်နယ်၊ ရှမ်းပြည်နယ်တောင်ပိုင်းနှင့် ရန်ကုန်တိုင်းတို့တွင် တိုက်ပွဲဖြစ်ပွားခြင်း လုံးဝမရှိပါ။

စက်တင်ဘာလ နောက်ဆုံးပတ်အတွင်း တိုက်ပွဲများတွင် စစ်ကော်မရှင်တပ်သား ၂၀၇ ဦး သေဆုံးပြီး တော်လှန်ရေး ပူးပေါင်းတပ်ဖွဲ့မှ ရဲဘော် ၇ ဦး ကျဆုံးခဲ့ပါသည်။

စက်တင်ဘာလ ၂၂ ရက်မှ ၃၀ ရက်အထိ တစ်ပတ်အတွင်းရရှိသော သတင်းများအပေါ်အခြေခံထားပါသည်။



အရပ်သား၊ အမျိုးသမီးများနှင့် ကလေးသေဆုံးမှုများ
 (လွန်ခဲ့သော ၄ လ)
 ■ စုစုပေါင်း ■ အမျိုးသမီးများ ■ ကလေးများ



တစ်ပတ်အတွင်း စစ်ရေးဖြစ်ပေါ်တိုးတက်မှု

AA နှင့် ပူးပေါင်းတပ်ဖွဲ့များ၏ စစ်ဆင်ရေး

- ပဲခူးတိုင်း၊ ပန်းတောင်းမြို့နယ်၊ ဆင်လန်ကျေးရွာအနီးရှိ ကာကင်းစခန်းကုန်းနှစ်ခုကို AA နှင့် တော်လှန်ရေးပူးပေါင်း တပ်ဖွဲ့များက စက်တင်ဘာလ ၂၆ ရက်တွင် သိမ်းပိုက်လိုက်သည်။
- စက်တင်ဘာလ ၂၈ ရက်တွင် မကွေးတိုင်း၊ ငမဲမြို့နယ်၊ ဂုတ်ကြီးကျေးရွာရှိ စစ်ကော်မရှင်တပ်စခန်းကို အာရက္ခ တပ်တော် AA က တိုက်ခိုက်သိမ်းပိုက်လိုက်သည်။

တစ်ပတ်အတွင်း နိုင်ငံရေးဖြစ်စဉ်

မြန်မာစစ်ကောင်စီခေါင်းဆောင် မင်းအောင်လှိုင်သည် မော်စကိုတွင် ရုရှားသမ္မတပူတင်နှင့် စက်တင်ဘာ ၂၅ ရက်က သွားရောက်တွေ့ဆုံပြီး သံတမန်၊ ကာကွယ်ရေး၊ နျူစွမ်းအင်အပါ ရင်းနှီးမြှုပ်နှံမှုလုပ်ငန်းများ ပူးပေါင်းဆောင်ရွက်ရေး ကိစ္စများ ဆွေးနွေးခဲ့ပါတယ်။

အမေရိကန် ဘဏ္ဍာရေးဝန်ကြီးဌာနရဲ့ နိုင်ငံခြားပိုင်ဆိုင်မှုထိန်းချုပ်ရေးရုံး OFAC ကနေ မြန်မာနိုင်ငံသား ၃ ဦးအပါအဝင် လူပုဂ္ဂိုလ် ၄ ဦးနဲ့ Royal Shune Lei ကုမ္ပဏီတို့ကို ဒဏ်ခတ်ပိတ်ဆို့အရေးယူလိုက်ပါတယ်။ ဒီလုပ်ငန်းနဲ့ လူပုဂ္ဂိုလ်တွေဟာ မြန်မာစစ်တပ်ကို လက်နက်ရောင်းချပေးတာအပါအဝင် မြောက်ကိုးရီးယားအစိုးရရဲ့ အစုလိုက်အပြုံလိုက် ဖျက်ဆီးနိုင်တဲ့ လက်နက်တွေ WMD နဲ့ ပဲ့ထိန်းခုံးကျည်အစီအစဉ်တွေအတွက် တရားမဝင် ဝင်ငွေရှာဖွေပေးရေးမှာ ပါဝင်တာကြောင့်လို့ စက်တင်ဘာ ၂၅ ရက် အမေရိကန် ဘဏ္ဍာရေးဝန်ကြီးဌာနရဲ့ ထုတ်ပြန်ချက်က ဆိုပါတယ်။ လူပုဂ္ဂိုလ်အနေနဲ့ မြန်မာ လက်နက်ဝယ်ယူရေးကုမ္ပဏီတစ်ခုဖြစ်တဲ့ Royal Shune Lei ကုမ္ပဏီရဲ့ CEO ဦးတင်မျိုးအောင်၊ ဒါရိုက်တာ ဦးအောင်ကိုကို ဦး၊ ဝန်ထမ်း ဦးကျော်သူမျိုးမြင့်တို့ အရေးယူခံရတာ ဖြစ်ပါတယ်။

နျူကလီးယား စွမ်းအင်ကို ငြိမ်းချမ်းတဲ့ရည်ရွယ်ချက်နဲ့ အသုံးပြုတဲ့နယ်ပယ်မှာ ပူးပေါင်းဆောင်ရွက်ဖို့အတွက် ရုရှားနိုင်ငံပိုင် အဏုမြူစွမ်းအင်ကော်ပိုရေးရှင်း (ROSATOM) နဲ့ စစ်ကောင်စီလက်အောက်ခံ သိပ္ပံနှင့် နည်းပညာဝန်ကြီးဌာနတို့ စက်တင် ဘာလ ၂၆ ရက်၌ သဘောတူ လက်မှတ်ရေးထိုးလိုက်တယ်လို့ စစ်ကောင်စီ ပြန်ကြားရေးက သတင်းထုတ်ပါတယ်။

မြန်မာ့စစ်ကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ဒုတိယဗိုလ်ချုပ်မှူးကြီး စိုးဝင်းနဲ့ အိန္ဒိယနိုင်ငံ ကာကွယ်ရေးဝန်ကြီးဌာန ကာကွယ်ရေးအတွင်းဝန် Mr. Rajesh Kumar Singh ဦးဆောင်တဲ့ ကိုယ်စားလှယ်အဖွဲ့တို့ဟာ စက်တင်ဘာလ ၂၆ ရက် မနက်ပိုင်းမှာ နေပြည်တော်မှာရှိတဲ့ ဘုရင့်နောင်ရိပ်သာဧည့်ခန်းမမှာ နှစ်နိုင်ငံနယ်စပ်လုံခြုံရေး အပါအဝင် အချက်အချိန်ကို တွေ့ဆုံဆွေးနွေးခဲ့ကြတာဖြစ်တယ်လို့ စက်တင်ဘာလ ၂၇ ရက်ထုတ် စစ်တပ်ပိုင်သတင်းစာ တွေမှာ ဖော်ပြထားပါတယ်။

မြန်မာ - ကာဇက်စတန် နှစ်နိုင်ငံ စီးပွားရေးပူးပေါင်းဆောင်ရွက်ရင် အရှေ့တောင်အာရှတင်မက ရုရှားအတွက်ပါ အကျိုးရှိ စေလိမ့်မယ်လို့ မြန်မာစစ်ခေါင်းဆောင်ကို ကာဇက်စတန်သမ္မတက ပြောလိုက်ပါတယ်။ စက်တင်ဘာလ ၂၇ ရက်၌ ကာဇက်စတန် သမ္မတနန်းတော်မှာ တွေ့ဆုံချိန် စစ်ခေါင်းဆောင် ဗိုလ်ချုပ်မှူးကြီး မင်းအောင်လှိုင်ကို ကာဇက်စတန်သမ္မတ ခါဆမ် ဂျီမာ့ တိုကာယက်က ပြောလိုက်တာ ဖြစ်ပါတယ်။


၂၀၂၅ ခုနှစ်၊ ဒီဇင်ဘာလမှာ ကျင်းမယ့်ရွေးကောက်ပွဲကို ပူးပေါင်းကာကွယ်သွားမယ်လို့ ကရင်နယ်ခြားစောင့်တပ်(BGF/ KNA)၊ ဒီမိုကရေစီအကျိုးပြုကရင်တပ်မတော်(DKBA)နဲ့ KNU ခွဲထွက်ကရင်ငြိမ်းချမ်းရေးကောင်စီ(KNLA-PC) စတဲ့ ကရင် လက်နက်ကိုင်တပ်ဖွဲ့တွေက BGF အမှတ် ၂ တပ်နယ်ဌာနချုပ်ရှိတဲ့ ကရင်ပြည်နယ်၊ မြဝတီမြို့နယ်၊ သေကတေကျေးရွာမှာ စက်တင်ဘာလ ၂၈ ရက်၌ တွေ့ဆုံဆွေးနွေးပွဲအပြီး ခုလို ထုတ်ပြန်လာတာဖြစ်ပါတယ်။

မြန်မာရဲ့ရွေးကောက်ပွဲလုပ်ငန်းစဉ်ကို ထောက်ပံ့ရေး ပူးပေါင်းနိုင်မယ့်နည်းလမ်း ရှာဖွေတာအပြင် မြန်မာ့အရေးကို ထိုင်းနိုင်ငံခြားရေးဝန်ကြီးအသစ် ဆီယာဆက် ပွန်ကတ်ကောင်းနဲ့ မြန်မာနိုင်ငံဆိုင်ရာ ကုလအထူးကိုယ်စားလှယ် မစ္စ ဂျူလီ ဘစ်ရှော့တို့ အမေရိကန်ပြည်ထောင်စု၊ နယူးယောက်မြို့မှာ စက်တင်ဘာလ ၂၆ ရက်၌ ကုလသမဂ္ဂအထွေထွေညီလာခံ တက်ရောက်ချိန်မှာ သီးခြားတွေ့ဆုံ ဆွေးနွေးခဲ့တာလို့ ထိုင်းနိုင်ငံခြားရေးဝန်ကြီးဌာနက သတင်းထုတ်ပြန်လာပါတယ်။

ဒေသအလိုက် အချက်အလက်

States	Clashes between SAC and PDF/EAOs	Air Strike	SAC's soldiers killed	PDF killed	Children killed	Civilians killed	Civilians arrested	Houses burned down
BAGO	4	1	4		1	1		8
CHIN		3				2		
IRRAWADDY	5							
KACHIN	2	2	3		4	13		
KAREN	13	7	80	2				
KARENNI							5	
MAGWAY	6	9	9	3		4	7	
MANDALAY	1	7	4	1	1	12	157	2
MON							65	
RAKHINE	1	3				2		
SAGAING	12	23	95	1	1	15	67	10
SHAN (N)	5	7			1	5		
SHAN (S)							6	69
TANINTHARYI	9		12				10	83
YANGON							4	
TOTAL	58	62	207	7	8	54	321	172

Map of Myanmar Conflict (September 22-30, 2025)



ဝေါဟာရ အသုံးအနှုန်းများ

AAPP (နိုင်ငံရေးအကျဉ်းသားများ ကူညီစောင့်ရှောက်ရေးအသင်း)

မြန်မာနိုင်ငံရှိ နိုင်ငံရေးအကျဉ်းသားများ၏ အခြေအနေကို စောင့်ကြည့်နေသော လူ့အခွင့်အရေးအဖွဲ့ ဖြစ်သည်။ အာဏာသိမ်းပြီးနောက် ဖမ်းဆီးခံရမှုများနှင့် သတ်ဖြတ်ခံရမှုများအပေါ် အချက်အလက်များ ထုတ်ပြန်ပေးနေသော လူ့အခွင့်အရေးအဖွဲ့အစည်းတစ်ခုဖြစ်သည်။

ABSFU (ဗမာနိုင်ငံလုံးဆိုင်ရာ ကျောင်းသားသမဂ္ဂများအဖွဲ့ချုပ်)

ဗိုလ်ချုပ်အောင်ဆန်းမှ ရန်ကုန်တက္ကသိုလ်တွင် တည်ထောင်ခဲ့ပြီး၊ ပညာရေးလွတ်လပ်ခွင့်၊ ကျောင်းသား အခွင့်အရေးများနှင့် ဒီမိုကရေစီ စနစ်ကို ကြိုးပမ်းအားထုတ်ရန် ရည်ရွယ်ခဲ့သည်။

ACRP(အာရှဘာသာရေးများငြိမ်းချမ်းရေးညီလာခံ)

ငြိမ်းချမ်းရေးနှင့် လက်နက်ဖျက်သိမ်းရေးကိစ္စရပ်များကို မြှင့်တင်ပေးနေသော ကုလသမဂ္ဂနှင့် ချိတ်ဆက်ထားသည့် အစိုးရမဟုတ်သော အဖွဲ့အစည်း (NGO) တစ်ခုဖြစ်သည်။

AA(ရက္ခိုင့်တပ်တော်)

ဤအဖွဲ့သည် ရခိုင်ပြည်နယ်အခြေစိုက် တိုင်းရင်းသားလက်နက်ကိုင်အဖွဲ့တစ်ခုဖြစ်ပြီး၊ ရက္ခိုင့်အမျိုးသားအဖွဲ့ချုပ် (United League of Arakan) ၏ လက်နက်ကိုင်တပ်ဖွဲ့ဖြစ်သည်။

ARSA(အာရ်ကန်ရီဟင်ဂျာကယ်တင်ရေးတပ်မတော်)

ဤအဖွဲ့သည် ရခိုင်ပြည်နယ်မြောက်ပိုင်းတွင် လှုပ်ရှားနေသော ရီဟင်ဂျာလက်နက်ကိုင်အဖွဲ့တစ်ခု ဖြစ်ပြီး၊ မူလအမည်မှာ ဟရကတ်အလ်ယ ကီနီ (Harakah al-Yaqin) ဖြစ်သည်။

ဗိုလ်ချုပ်အောင်ဆန်း

မြန်မာ့တပ်မတော်၏ တည်ထောင်သူ၊ လွတ်လပ်ရေးအတွက် ကြိုးပမ်းခဲ့သော သူရဲကောင်းနှင့် မျက်မှောက်ခေတ် မြန်မာနိုင်ငံသားတို့၏ ဖခင်အဖြစ် သတ်မှတ်ထားသူဖြစ်သည်။

ဒေါ်အောင်ဆန်းစုကြည်

နိုဘယ်ဆုရှင်၊ ဒီမိုကရေစီအထိမ်းအမှတ်နှင့် စစ်အာဏာရှင်ကို စိန်ခေါ်ခဲ့သော NLD ခေါင်းဆောင် ဖြစ်သည်။ သူမသည် အာဏာသိမ်းမှုအတွင်း ဖမ်းဆီးခံခဲ့ရသည်။

မြန်မာ့ဆိုရှယ်လစ်လမ်းစဉ်ပါတီ(BSPP)

၁၉၆၂ ခုနှစ် ပထမဆုံး စစ်တပ် ကအာဏာသိမ်းအုပ်ချုပ်ပြီးနောက် တစ်ခုတည်းသော တရားဝင်ပါတီ ဖြစ်သည်။ ၁၉၈၈ ခုနှစ်တွင် ဖျက်သိမ်းပြီး တိုင်းရင်းသားစည်းလုံးညီညွတ်ရေးပါတီ အဖြစ်ပြောင်းလဲ ဖွဲ့စည်းခဲ့သည်။

CDM – အကြမ်းမဖက် အာဏာဖိဆန်ရေးလှုပ်ရှားမှု။

၂၀၂၁ ခုနှစ် အာဏာသိမ်းပြီးနောက် ကျန်းမာရေးဝန်ထမ်းများနှင့် အရပ်ဘက်ဝန်ထမ်းများမှ စတင်ခဲ့သော စစ်အာဏာရှင်စနစ်ကို ဆန့်ကျင် သည့် လှုပ်ရှားမှုတစ်ခုဖြစ်သည်။

CRPH(ပြည်ထောင်စုလွှတ်တော်ကိုယ်စားပြုကော်မတီ)

ဖယ်ရှားခံရသော လွှတ်တော်ကိုယ်စားလှယ်များနှင့် နိုင်ငံသားများမှ ဖွဲ့စည်းခဲ့ပြီး၊ စစ်အစိုးရ၏ တရားဝင်မှုကို ငြင်းပယ်သည့် အဖွဲ့အစည်း တစ်ခုဖြစ်သည်။

ERO-တိုင်းရင်းသားတော်လှန်ရေးအဖွဲ့များ

မြန်မာနိုင်ငံရှိတိုင်းရင်းသားများသည် မိမိတို့၏ ကိုယ်ပိုင်ပြဋ္ဌာန်းခွင့်အတွက် လက်နက်ကိုင်တိုက်ပွဲများ ဆင်နွှဲလျက် ရှိသည်။ စစ်ကောင်စီမှ စတင်ခဲ့သော ဖိနှိပ်မှုများအတွင်း၊ လူ့အခွင့်အရေးလှုပ်ရှားသူများစွာသည် ERO များထိန်းချုပ်ထားသော နယ်မြေများသို့ ခိုလှုံခဲ့ကြသည်။ အချို့ တိုင်းရင်းသားပါတီများကလည်း အာဏာသိမ်းမှုကို ဆန့်ကျင်သည့် ဆန္ဒပြသူများနှင့် စစ်ကောင်စီကို ဆန့်ကျင်သော နိုင်ငံသားများကို ကာကွယ်ပေးရန် ကတိပြုခဲ့သည်။

ဂျန်ဇီးဗားမား

စစ်တပ်ဆန့်ကျင်သော လှုပ်ရှားမှုများတွင် ပါဝင်ခဲ့သော လူငယ်လှုပ်ရှားမှုတစ်ခု ဖြစ်သည်။

GSCN – တိုင်းရင်းသားလူမျိုးစုများ၏ အထွေထွေသပိတ်ကော်မတီ

ဖေဖော်ဝါရီလတွင် စစ်အာဏာသိမ်းမှုကို ဆန့်ကျင်သော ဆန္ဒပြမှုများကို ကိုယ်စားပြုသော ဆန့်ကျင်ရေးအဖွဲ့များ၊ လူမျိုးစုတပ်ဖွဲ့များနှင့် အခြားပါတီများကို ကိုယ်စားပြုရန် ဖွဲ့စည်းခဲ့သည်။

စစ်အစိုးရ

လက်နက်အင်အားဖြင့်အာဏာရပြီးသည့်နောက်နိုင်ငံတစ်ခုကိုအုပ်ချုပ်သော စစ်အုပ်စု သို့မဟုတ် နိုင်ငံရေးအုပ်စု တစ်ခုဖြစ်သည်။

MEHL - မြန်မာစီးပွားရေးအစုရှယ်ယာကုမ္ပဏီလီမိတက်

မြန်မာစစ်တပ်က ပိုင်ဆိုင်ပြီး စီမံခန့်ခွဲသော ကုမ္ပဏီကြီးဖြစ်သည်။

မင်းအောင်လှိုင်

မြန်မာကာကွယ်ရေး ဦးစီးချုပ်ဖြစ်ပြီး အာဏာသိမ်းမှု၊ လူမျိုးသုန်းသတ်ဖြတ်မှုနှင့် တိုင်းရင်းသားလူနည်းစုများအပေါ် စစ်ရေးတိုက်ခိုက်မှု များကြောင့် နိုင်ငံတကာတွင် ပြစ်တင်ရှုတ်ချခံနေရသူဖြစ်သည်။

ဆက်သွယ်ရေး၊ စာတိုက်နှင့် ကြေးနန်း ဝန်ကြီးဌာန

လွတ်လပ်စွာပြောဆိုခွင့်နှင့် ပုံနှိပ်ထုတ်ဝေခွင့်ကို ကန့်သတ်ရာတွင်အဓိကဖြစ်သော စစ်အစိုးရ၏ ဗျူရိုကရေစီ ဝန်ကြီးဌာနဖြစ်သည်။

မြင့်ဆွေ

ဒုတိယသမ္မတတစ်ဦးဖြစ်ပြီး အာဏာသိမ်းမှုအတွင်း အရေးပေါ်အခြေအနေကြေညာကာ အာဏာကို မင်းအောင်လှိုင်ထံ လွှဲပြောင်းပေးခဲ့ သည်။

မျိုးရန်နောင်သိန်း

ဒီမိုကရေစီနှင့် လူ့အခွင့်အရေးအတွက်တိုက်ပွဲဝင်နေသူ၊ ယခင် အမျိုးသားဒီမိုကရေစီအဖွဲ့ချုပ် (NLD) ၏ ဗဟိုသုတေသနလမ်းညွှန်အဖွဲ့ အတွင်းရေးမှူးနှင့် နိုင်ငံရေးအကျဉ်းသားဟောင်း တစ်ဦး။

NLD(အမျိုးသားဒီမိုကရေစီအဖွဲ့ချုပ်)

ဤအဖွဲ့သည် လစ်ဘရယ်ဒီမိုကရေစီနိုင်ငံရေးပါတီတစ်ခုဖြစ်ပြီး၊ ၂၀၂၀ ရွေးကောက်ပွဲတွင် အနိုင်ရပြီး နောက် ၂၀၂၁ ခုနှစ် စစ်အာဏာသိမ်းမှု ဖြင့် ဖယ်ရှားခံခဲ့ရသည်။

NUG - အမျိုးသားညီညွတ်ရေးအစိုးရ

CRPH (ပြည်ထောင်စုလွှတ်တော်ကိုယ်စားပြုကော်မတီ) မှ ဖွဲ့စည်းခဲ့ပြီး၊ ဖယ်ရှားခံရသော လွှတ်တော် ကိုယ်စားလှယ် များနှင့် စစ်ကောင်စီကို ဆန့်ကျင်သည့် တိုင်းရင်းသားခေါင်းဆောင်များပါဝင်သော မြန်မာပြည်၏တရားဝင် စင်ပြိုင်အစိုးရဖြစ်သည်။

NUCC (အမျိုးသားညီညွတ်ရေးအကြံပေးကောင်စီ)

ဖက်ဒရယ်ဒီမိုကရေစီအတွက် အင်အားစုများကို စည်းလုံးညီညွတ်စေသော ပလက်ဖောင်းတစ်ခု ဖြစ်သည်။ ၎င်းတွင် NLD အဖွဲ့ဝင်များ၊ CDM အဖွဲ့များနှင့် အရပ်ဖက်လူမှုအဖွဲ့အစည်းများ ပါဝင်သည်။

PDF (ပြည်သူ့ကာကွယ်ရေးတပ်ဖွဲ့)

NUG ၏ လက်နက်ကိုင်တပ်ဖွဲ့ဖြစ်ပြီး ပြည်သူများကို ကာကွယ်ပေးသည့်အဖွဲ့အစည်းဖြစ်သည်။ ဖက်ဒရယ် ပြည်ထောင်စုတပ်မတော်၏ ရှေ့ပြေးတပ်ဖွဲ့လည်း ဖြစ်သည်။

ရိုဟင်ဂျာ

မြန်မာနိုင်ငံ၊ ရခိုင်ပြည်နယ်ရှိ မြန်မာစစ်တပ်၏ညှဉ်းပန်းနှိပ်စက်ခံနေရသော လူမျိုးစုတစ်ခုဖြစ်သည်။ စစ်တပ်မှ ကျူးလွန်သော လူမျိုးတုန်း သတ်ဖြတ်မှု၏ သားကောင်များဖြစ်ကြသည်။

SAC - နိုင်ငံတော်စီမံအုပ်ချုပ်ရေးကောင်စီ

၂၀၂၁ ခုနှစ်အာဏာသိမ်းစစ်အစိုးဖြစ်သည်။

SAC-M (မြန်မာနိုင်ငံအတွက် အထူးအကြံပေးကောင်စီ)

မြန်မာနိုင်ငံတွင် လူ့အခွင့်အရေး၊ ဒီမိုကရေစီနှင့် တာဝန်ယူမှုတာဝန်ခံမှုများကိုမြှင့်တင်ပေးနေသောကုလသမဂ္ဂလက်အောက်ခံအဖွဲ့ဖြစ်သည်။

နွေဦးတော်လှန်ရေး

၂၀၂၁ ခုနှစ် စစ်တပ်အာဏာသိမ်းမှုကို ဆန့်ကျင်သော မြန်မာနိုင်ငံသားများ၏ နိုင်ငံလုံးဆိုင်ရာ ဆန္ဒပြ တော်လှန်ရေး ကြီးဖြစ်သည်။

တပ်မတော်

မြန်မာနိုင်ငံသားများကအကြမ်းဖက်အဖွဲ့အစည်းအဖြစ် သတ်မှတ်ထားသော လက်နက်ကိုင် မြန်မာစစ်တပ် ဖြစ်သည်။

ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ (USDP)

စစ်တပ်၏ ကိုယ်စားပြုနိုင်ငံရေးပါတီဖြစ်ပြီး ၂၀၁၅ ၊ ၂၀၂၀ ရွေးကောက်ပွဲများတွင် NLD ကို အပြတ်အသတ်ရှုံးနိမ့်ခဲ့သည်။

UNHRC(ကုလသမဂ္ဂလူ့အခွင့်အရေးကောင်စီ)

ဤအဖွဲ့အစည်းသည် ကမ္ဘာတစ်ဝှမ်းရှိ လူ့အခွင့်အရေးများကို မြှင့်တင်ရန်နှင့် ကာကွယ်ရန် ကြိုးပမ်းဆောင်ရွက်နေသော ကမ္ဘာ့အဖွဲ့အစည်း တစ်ခုဖြစ်သည်။

ကုလသမဂ္ဂအပြည်ပြည်ဆိုင်ရာတရားရုံးချုပ်(ICJ)

ကုလသမဂ္ဂ၏ တရားရေးဆိုင်ရာ အဖွဲ့အစည်းဖြစ်ပြီး၊ ရိုဟင်ဂျာလူမျိုးများအပေါ် လူမျိုးတုန်းသတ်ဖြတ်မှုများ မဖြစ်ပွားစေရန် တားဆီး ကာကွယ်ရန် တာဝန်ပေးအပ်ထားသည်။

၂၀၂၂ - ၂၀၂၃ ငါးလုံး လှုပ်ရှားမှု

၂၀၂၂ ခုနှစ် ဖေဖော်ဝါရီ ၂၂ ရက်နေ့တွင် ပြည်သူများ၏ စစ်အာဏာရှင်အပေါ် မကျေနပ်မှုများ ကျယ်ပြန့်စွာရှိနေကြောင်း ပြသခဲ့သော နိုင်ငံ တစ်ဝှမ်းတွင် ကျင်းပခဲ့သော အထွေထွေသပိတ်ကြီး ဖြစ်သည်။

၈၈၈၈

၁၉၈၈ ခုနှစ်၊ ဩဂုတ်လ ၈ ရက်နေ့တွင် စစ်အာဏာရှင်စနစ်ကို ဆန့်ကျင်သည့် သမိုင်းဝင်လူထု အရေးတော်ပုံကြီး ဖြစ်သည်။

ဇွန်လှုပ်ရှားမှု

မြန်မာနိုင်ငံတွင် အစ္စလာမ်ဘာသာကို ဆန့်ကျင်ပြီး စစ်တပ်ကို ထောက်ခံသော ဗုဒ္ဓဘာသာဝင် အစွန်းရောက် အမျိုးသားရေးလှုပ်ရှားမှု တစ်ခု ဖြစ်သည်။

ကိုးကားချက်များ

The Irrawaddy, RFA, Ayeyarwaddy Times, D Day News, Myanmar Pressphoto Agency, Khit Thit Media, Narinjara, Mizzima, Myanmar Now, DVB, BBC, MeKong News, ThanLwin Times, PVTV, MeKong News, Khonumthung Burmese.



[BDWFG Website](#)

[Democratic Futures Project](#)

[UVA Global](#)

[Our Company](#) | [Contact Us](#) | [FAQs](#) | [Privacy Policy](#)